

ഭവനനിർമ്മാണ ബോർഡിലെ ഡ്രൈവർ തസ്തികയിലെ ഒഴിവുകൾ

70 (3381) ശ്രീ. മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കന്നി/കോർപ്പറേഷനുകളിൽ ഡ്രൈവർ ഗ്രേഡ്-II നിയമനത്തിന് പി.എസ്.സി. തയ്യാറാക്കിയ റാങ്ക് ലിസ്റ്റിൽനിന്ന് എത്ര പേരെ നിയമിച്ചുവെന്ന് വ്യക്തമാക്കുമോ ;

(ബി) കേരള സംസ്ഥാന ഭവനനിർമ്മാണ ബോർഡിന്റെ വിവിധ ഓഫീസുകളിൽ ഡ്രൈവർ ഗ്രേഡ് II-ന്റെ നിലവിലുള്ള ഒഴിവുകൾ എത്രവീതമുണ്ടെന്ന് വ്യക്തമാക്കുമോ ; അവ പി.എസ്.സി.-ക്ക് റിപ്പോർട്ട് ചെയ്യാൻ നടപടി സ്വീകരിക്കുമോ ;

(സി) പ്രസ്തുത റാങ്ക് ലിസ്റ്റിന്റെ കാലാവധി എന്ന് അവസാനിക്കുമെന്ന് വ്യക്തമാക്കുമോ ; പ്രസ്തുത ലിസ്റ്റിന്റെ കാലാവധി നീട്ടുന്ന കാര്യം പരിഗണിക്കുമോ ;

(ഡി) ഭവനനിർമ്മാണ ബോർഡിൽ ഇപ്പോൾ എത്ര താൽക്കാലിക ഡ്രൈവർമാർ ജോലിചെയ്യുന്നുണ്ടെന്ന് അറിയിക്കുമോ ?

ഉത്തരം

(എ-ഡി) വിവരം ശേഖരിച്ചുവരുന്നു.

മലപ്പുറം ജില്ലയിലെ ഡ്രൈവർ തസ്തികയിലെ നിയമനം

71 (3362) ശ്രീ. എം. ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) മലപ്പുറം ജില്ലയിൽ കാറ്റഗറി നമ്പർ 322/2013 പ്രകാരമുള്ള ഡ്രൈവർ തസ്തികയിലേക്കുള്ള തെരഞ്ഞെടുപ്പ് ഇപ്പോൾ ഏതുഘട്ടത്തിലാണ് ;

(ബി) പ്രസ്തുത തസ്തികയിലേക്ക് എത്ര അപേക്ഷകരാണുള്ളത് ; സർട്ടിഫിക്കറ്റ് വെരിഫിക്കേഷൻ പൂർത്തിയായിട്ടുണ്ടോ ;

(സി) പ്രസ്തുത ലിസ്റ്റ് എന്നത്തേക്ക് പ്രസിദ്ധീകരിക്കാൻ സാധിക്കും എന്നറിയിക്കുമോ ?

ഉത്തരം

(എ) മലപ്പുറം ജില്ലയിൽ കാറ്റഗറി നമ്പർ 322/2013 പ്രകാരമുള്ള ഡ്രൈവർ ഗ്രേഡ്-2 (HDV)NCA-Viswakarma തസ്തികയിലേക്കുള്ള തെരഞ്ഞെടുപ്പുമായിബന്ധപ്പെട്ടുള്ള സെലക്ഷൻ പ്രൊപ്പോസൽ പബ്ലിക് സർവ്വീസ് കമ്മീഷന്റെ പരിഗണനയിലാണ്.

(ബി) പ്രസ്തുത തസ്തികയിലേക്ക് 722 അപേക്ഷകളാണ് ലഭിച്ചിട്ടുള്ളത്. സർട്ടിഫിക്കറ്റ് വെരിഫിക്കേഷൻ ആരംഭിച്ചിട്ടില്ല.